

राज्य शासनाच्या नागरी परिवहन निधीचे (UTF) व्यवस्थापन करण्यासाठी महाराष्ट्र नागरी पायाभूत विकास कंपनी मर्यादित (MUIDCL) ची नोडल एजन्सी म्हणून नियुक्ती करण्याबाबत आणि सदर निधीचे व्यवस्थापन करण्यासाठी प्रशासकीय शुल्क अदा करण्याबाबत.

महाराष्ट्र शासन
नगर विकास विभाग,
शासन निर्णय क्रमांक : एमआरडी-३३२५/प्र.क्र.३२/नवि-७
मादाम कामा रोड, हुतात्मा राजगुरु चौक,
४ था मजला, मंत्रालय, मुंबई-४०००३२
दिनांक : १३ मार्च, २०२५.

संदर्भ : १. नगर विकास विभाग, शासन परिपत्रक क्र. एमआरडी-३३२३/प्र.क्र.९७/नवि-७

दि. १३.०८.२०२४

२. महाराष्ट्र नागरी पायाभूत विकास कंपनी मर्या (MUIDCL) च्या दि. १०/०९/२०२४ रोजी झालेल्या ९३ व्या बैठकीतील, ठराव क्रमांक ९३/७०७

प्रस्तावना :-

शासनाने राज्यात विना-अडथळा वाहतुक व्यवस्था निर्माण करण्यासाठी महाराष्ट्र प्रादेशिक व नगर रचना अधिनियम, १९६६ मधील नियम १२४ ब (२-१अ) मध्ये नमूद केलेल्या तरतुदीनुसार “महत्वाकांक्षी नागरी परिवहन प्रकल्प” घोषित केलेल्या भागांमध्ये १०० टक्के वाढीव विकास शुल्क वसूल करण्याची तरतूद अधिसूचित करण्यात आलेली आहे. नगर विकास विभागाच्या दि.२५ जून, २०२४ रोजीच्या शासन निर्णयान्वये राज्य शासनाच्या स्तरावर नागरी परिवहन निधी (UTF) ची उभारणी करण्यास मान्यता देण्यात आली आहे. सदर जमा होणारी वाढीव १०० टक्के रक्कम ही राज्य स्तरावर Urban Transport Fund (UTF) MUIDCL-UD-१ या नागरी परिवहन निधी खात्यामध्ये वर्ग करण्यात येते. सदर जमा झालेली रक्कम ही सदर प्रकल्पांच्या कर्जाची परतफेड, कार्यचालन व देखभाल इ. साठी वापरण्यात येते.

त्यानुसार नागरी परिवहन निधी (UTF) च्या विनियोगाच्या अनुषंगाने महाराष्ट्र नागरी पायाभूत विकास कंपनी मर्या (MUIDCL) या शासन अंगीकृत कंपनी अंतर्गत सेंट्रल बँक ऑफ इंडिया या राष्ट्रीयकृत बँकेत Urban Transport Fund (UTF)- MUIDCL-UD१ या नावाने खाते उघडण्यात आले आहे. सदर खात्यामध्ये नियोजन प्राधिकरणांकडे जमा करण्यात आलेली १०० % वाढीव विकास शुल्काची रक्कम जमा करण्याच्या अनुषंगाने शासन परिपत्रक क्र. एमआरडी-३३२३/प्र.क्र.९७/नवि-७ दि. १३.०८.२०२४ रोजीच्या शासन परिपत्रकान्वये प्रत्येक नियोजन प्राधिकरण निहाय आभासी बँक खाते (virtual accounts) निर्माण करण्यात आले असून ते मुख्य “नागरी परिवहन निधी (UTF)” बँक खात्यास संलग्न केले आहे.

Urban Transport Fund (UTF)- MUIDCL-UD१ या खात्याच्या व्यवस्थापनाच्या अनुषंगाने महाराष्ट्र नागरी पायाभूत विकास कंपनी मर्या (MUIDCL) च्या दि. १२/१२/२०२४ रोजीच्या पत्राद्वारे नागरी परिवहन निधी (UTF) संदर्भात आयकराचा पडणारा आर्थिक बोजा टाळण्यासाठी, महाराष्ट्र नागरी पायाभूत विकास कंपनी मर्या. (MUIDCL) या कंपनीला नागरी परिवहन निधीसाठी नोडल एजन्सी म्हणून नियुक्त करण्यासाठी तसेच, नागरी परिवहन निधी (UTF) खात्याच्या प्रक्रिया आणि व्यवस्थापनासाठी प्रशासकीय शुल्क देण्याबाबतची विनंती केली आहे.

त्यानुषंगाने महाराष्ट्र नागरी पायाभूत विकास कंपनी मर्या (MUIDCL) कंपनीस नागरी परिवहन निधीसाठी नोडल एजन्सी म्हणून नियुक्त करण्याची आणि नागरी परिवहन निधी (UTF) खात्याच्या प्रक्रिया आणि व्यवस्थापनासाठी प्रशासकीय शुल्क देण्यास मान्यता देण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय :-

१. नागरी परिवहन निधी (UTF) संदर्भात आयकराचा पडणारा आर्थिक बोजा टाळण्यासाठी, महाराष्ट्र नागरी पायाभूत विकास कंपनी मर्या. (MUIDCL) या कंपनीला नागरी परिवहन निधीच्या व्यवस्थापनासाठी नोडल एजन्सी म्हणून नियुक्त करण्यात येत आहे.
२. Urban Transport Fund (UTF)- MUIDCL-UD१ या नागरी परिवहन निधी खात्यातून वितरीत होणाऱ्या निधीच्या ०.०१% इतके प्रशासकीय शुल्क सदर खात्याच्या प्रक्रिया आणि व्यवस्थापनासाठी म्हणून महाराष्ट्र नागरी पायाभूत विकास कंपनी मर्या. (MUIDCL) यांना अदा करण्यास मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३१३१६४११६१२२५ असा आहे. सदरहू शासन निर्णय डिजीटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विजय चौधरी)

सह सचिव महाराष्ट्र शासन

प्रत,

१. मा.राज्यपाल, महाराष्ट्र राज्य, यांचे प्रधान सचिव, राजभवन, मलबार हिल, मुंबई.
२. मा.मुख्यमंत्री यांचे अपर मुख्य सचिव, मंत्रालय, मुंबई.
३. मा. उपमुख्यमंत्री (नगर विकास) यांचे अपर मुख्य सचिव, मंत्रालय, मुंबई.
४. मा.मुख्य सचिव, महाराष्ट्र राज्य, मंत्रालय, मुंबई.

५. अपर मुख्य सचिव (नवि-१), नगर विकास विभाग, मंत्रालय, मुंबई.
६. प्रधान सचिव (नवि-२), नगर विकास विभाग, मंत्रालय, मुंबई
७. सह सचिव (नवि-७), नगर विकास विभाग, मंत्रालय, मुंबई
८. उप सचिव (नवि-३२), नगर विकास विभाग, मंत्रालय, मुंबई
९. व्यवस्थापकीय संचालक, महाराष्ट्र नागरी पायाभूत विकास कंपनी मर्यादित (MUIDCL)
१०. निवड नस्ती (नवि-७)